

మూడు ప్రశ్నలు

[ట్రాల్స్టాయి మహాశయుని చే రచియింపబడిన - మానవుని ఉద్దతికి నాయకడు.

భావములుగల - కథావ్యాసమున కనువాదము.]

ఒకానొక రాజున్నాడు. ఏదైనా పని ప్రారంభించటానికి తగిన ముహూర్తమేవో ముందుగానే తనకు తెలిసివుంటే; ఎటువంటి మనుష్యులసలహాలు అవశ్యంగా వినదగినవో, ఎవళ్ళమాటలు వినగూడనివో తనకు తెలిసివుంటే; తానుచేసే పనులలోకల్లా అతి ముఖ్యమైనవి యేవో తెలిసివుంటే, తానుపట్టిన ప్రతి పని నిర్విఘ్నంగా నెరవేర్చి హాయిగా బ్రతకవచ్చుననుకుంటూ వుండేవాడు.

ఇట్లనుకొని తనరాజ్యమంతటా ఒక ప్రకటన చేయించాడు రాజు. ఏపనిగాని ప్రారంభించటానికి ఉత్తమమైన సమయమేవో, ఎటువంటిమనుష్యుల సలహా తనకత్యవసరంగా కావలసివుంటుందో, అన్ని పనులలో ఉత్కృష్టమైనవి యిదియని తెలుసుకొనటమెట్లాగో చెప్పగలిగిన వానికి గొప్ప బహుమానమిస్తానని ప్రకటింపజేశాడు.

రాజు పిలుపువని మహాపండితు లనేకులు వచ్చారు. అనేకు లనేకవిధాల రాజు ప్రశ్నలకు జవాబిచ్చారు.

మొదటిప్రశ్నను గూర్చి కొంద రిట్లా సలహా యిచ్చారు: రోజులు, నెలలు, సంవత్సరాలు స్పష్టంగా తెలుస్తూవుండేలాగన ఒకపంచాంగం తయారుచేసి, యెల్లప్పుడూ దాన్ని ముందుంచుకొని, దీక్షతో దానినే అనుసరించి నడుచుకొంటూవుంటే, విధిగా ప్రతిపని మంచిముహూర్తాన్నే జరుగుతుందన్నారు. మరి కొందరు యీ యభిప్రాయాన్ని ఇండ్లిస్తూ యేపనికైనా అనుకూలమైన సమయమేవో ముందుగా నిర్ధారణ కావడం అసంభవమన్నారు. ఎల్లప్పుడూ యేవో అవశ్యకపు గొడవలలో మునిగి వృధాకాలక్షేపం చేయకుండా, యొక్కడ యేపనెట్లా జరుగుతున్నదో మెలకువతో కనిపెడుతూవుంటే, యెప్పటికేవని అత్యవ

సరమో తెలుస్తుందిని కొందరన్నారు. మరికొందరు మరొకరీతిగా చెప్పినారు. ఎంత బాగ్రతలో కాలగతిని కనిపెడుతూవున్నా, యేపని కేసమయం తగినవో ఒక్కమనిషి కనుగొనటం చాల కష్టసాధ్యం. బాగా ప్రపంచానుభవంగల ఒక ఆలోచనసంఘాన్ని దగ్గర పెట్టుకుంటేనే గాని రాజొక్కడూ, తనంతటతాను, యేపనికిగాని కాలనిర్ణయం చేసుకోలేడన్నారు.

“ఆలోచనసభను సమకూర్చి విషయం చర్చకు పెట్టేవరకూ వ్యవధిలేని కొన్ని జరూరువిషయాలుండవచ్చు. పని ప్రారంభించదగునో కూడవో తక్షణమే నిర్ధారణకావలసిన సందర్భాలుంటాయి. పోనీ యేవో ఒకరీతిగా నిశ్చయించేదామంటే, పర్యవసాన మెట్లా తేలుతుందో ముందే కొంతవరకు తెలిసివుండటంకూడా అవసరమే. తంత్రగాళ్ళకు, గారడీవాళ్ళకు మాత్రమే ముందురాబోయే విషయాలు తెలుస్తాయి. కనుక యేపనికైనా ముహూర్తనిర్ణయం చేసేటప్పుడు ముందుగా గారడీవాళ్ళతో సంప్రదించాలి” అన్నారు మరి కొందరు.

రెండో ప్రశ్నకు కూడ అనేకరకాల జవాబులు వచ్చాయి. రాజుకి అందరికంటే మంత్రులే యెక్కువ ఆవశ్యకమైన వాళ్ళన్నారు కొందరు. మంత్రులుకాదు, పురోహితులే రాజు కత్యవసరమైన మనుష్యులన్నారు మరికొందరు. మంత్రులుకాదు, పురోహితులుకాదు, వైద్యులకంటే ఎక్కువ అవసరమైనవాళ్ళు రాజుకి మరెవ్వరూ కారని కొందరన్నారు. ఇంకాకొందరన్నారు యుద్ధభటులే చాల ఆవశ్యకమని.

ఇక మూడవప్రశ్న: పనులలోకల్లా ముఖ్యమై, యెక్కువగా శ్రద్ధవహించి చేయవలసిన పనియేది? ప్రకృతికాస్త్రపరిోధనే అవశ్యంగా చేయవలసిన పని

అన్నారు కొందరు. యుద్ధంచేయటంలో వైపుణ్యం సంపాదించటమే మహావిద్యయని కొందరు. భగవద్ధ్యానం, భగవత్పూర్ణనమాత్రమే పరమకర్తవ్యమని కొందరు అన్నారు.

ఇట్లా యెవరికితోచినట్లుగా వారు జవాబిచ్చారు పండితులు. ఈ అభిప్రాయాలలో విపరీతమైన వ్యత్యాసాలుండటంచేత, ఒక్కరిమాటకూడా రాజుకి నచ్చక మనస్సు మరింత కలచరపడ్డది. సరియైన జవాబు చెప్పగల సమర్థునికి ఆనా డియ్యవలసిన బహుమానం ఒక్కరికీ యిచ్చలేదు. రాజు తన ప్రయాత్నమాత్రం అంతటితో విరమించలేదు. మహాజ్ఞానియని ప్రసిద్ధిపొందిన సాధువు ఆరాజ్యంలోనే ఒకడున్నాడు. తన ప్రశ్నలకు సరియైన నమాధానం ఆసాధువు నడిగి తెలుసుకోవాలని రాజు నిశ్చయించుకున్నాడు.

ఒక అరణ్యంలో నివాసమున్నాడు సన్యాసి. ఆ చోటువిడిచి యెప్పుడూ యొక్కడికీ కదిలిపోయేవాడు కాదు. డాబుదర్బాలులేని సామాన్యప్రజలకేగాని మరెవ్వరికీ దర్శనమిచ్చేవాడుకాదు. రాజుకు తానుకూడా సామాన్యదుస్తులే ధరించా డారోజున. సాధువుయొక్క కుటీరానికి కొంతదూరాన్నే గుఱ్ఱుందిగి, రక్షకభటుల నక్కడనే దిగివేసి ఒంటరిగా సాధువువద్దకు పోయినాడు.

రాజువచ్చి మాచేసరికి సాధువు తనకుచీరం ముందున్న నేల తవ్వకూ కూర్చున్నాడు. సంతోషపూర్వకంగా రాజుకి స్వాగతమిచ్చి, తిరిగి తవ్వకపని ప్రారంభించాడు. సాధువు బహుఅర్జునుడు. తవ్వకొలతో ఒక్కొక్క బెడ్డవొప్పన పెల్లగిస్తూ, బలహీనతచేత యొక్కవగా అలసి ఆయాసపడుతున్నాడు.

రాజు సాధువును సమీపించి యిట్లన్నాడు : “మహాత్మా! నిన్ను మూడుప్రశ్నలడిగి వాటికి తగిన సమాధానం పొందగలననే నమ్మకంతో ఇక్కడికి వచ్చాను. ఏదైనాపని ఆరంభించటానికి సరియైన ముహూర్తమేదో తెలుసుకోనేడెట్లా ? నే నెల్లప్పుడూ యెవరిసలహా యొక్కవగా అశ్చేషించవలె? అన్ని పను

లలో యొక్కవ శ్రద్ధతో నేను నెరవేర్చవలసిన పని యేది?”

రాజుడిగిన ప్రశ్నలు సాధువు శ్రద్ధతోనే ఆలకించాడు. కాని జవాబుచెప్పలేదు. తిరిగి తవ్వటం ప్రారంభించాడు.

“అయ్యో, నీకలసట గావున్నట్లున్నది. గునపం నాకిచ్చి కొంతసేపు నన్ను తవ్వనియ్యి—నీవు కూరోప్ప” మన్నాడు రాజు.

రాజుమాటకు సాధువు సంకోచం వెలిబుచ్చి, వందనపూర్వకంగా తవ్వకొల రాజుచేతికిచ్చి పక్కనే కూర్చున్నాడు.

రాజుకూడా రెండుమళ్ళుతవ్వి, అంతటితో పని నిలిపి, తానడగవచ్చిన ప్రశ్నలు మూడు తిరిగి యేకరువు పెట్టినాడు. సాధువు ప్రత్యుత్తరం చెప్పకుండానే లేచి నిలబడి రాజువద్దనున్న తవ్వకొల అందిపుచ్చుకోబోతూ “ఇక నీవు విశ్రాంతి తీసుకోవయ్యా—మరి కొంతసేపు నేను తవ్వతాను” అన్నాడు.

కాని రాజు తవ్వకొల సాధువుకియ్యలేదు. తిరిగి తానే తవ్వటం ప్రారంభించాడు. అట్లా ఒకగంట గడిచింది. ఇంకా తవ్వకూనేవున్నాడు. రెండవగంట కూడా గడిచింది సూర్యుడు పడమటిదిక్కున చెల్లచాటుకి దిగిపోయినాడు అంతటితో పని నిలిపి, గునపం భూమిలోగుచ్చి, రాజు సాధువుతో యిట్లన్నాడు : “మహాత్మా! నా ప్రశ్నలకు సరియైన జవాబు దొరుకుతుందనే ఆశతో నీదర్శనానికి వచ్చాను. నీవు నాకు చెప్పే సమాధానమేమీ లేనట్లయితే, లేదని చెపితే తిరిగి యిండికైనా పోతాను”

“ఇదిగో, యిట్లాయెవరో పరుగెత్తుకొని వస్తున్నాడు. అత డెసరో చూదాం వుండు.” అన్నాడు సాధువు.

వెనక్కుతిరిగి చూచాడు రాజు. ఆవైపునుంచే ఒక పెద్ద గడ్డంతాత అడవిలోనుంచి పరుగెత్తుకొని వస్తున్నాడు. చేతులతో పొట్ట గట్టిగా నొక్కిపట్టుకొని తొందరగా వస్తున్నాడు. నొక్కిపెట్టిన చేతుల కిందనుంచి గడ్డం యొకధారగా బయటికి

వస్తున్నది. ముసలివాడు రాజుపక్కకు వచ్చి సామ్రాజ్యములు గుఱుకొని కిందపడ్డాడు. రాజు సామ్రాజ్యములన్నింటినీ ముసలివాడు తోడుకున్న డస్తులు విప్పిచూచారు. పొట్టమీద పెద్ద గాయమొకటి కనిపించింది. నీళ్ళుతెచ్చి గాయం కుద్రం గా కడిగినాడు రాజు. తనవద్దనున్న జేబురుమాలు, సాధువువద్దనున్న మరొకటువారు, రెండూ మడతపెట్టి గాయానికి కట్టుకట్టినాడు. ఐనా రక్తప్రవాహం కట్టుబడలేదు. రాజు మరిరెండుమాడు తడవలు కట్టునిప్పి గాయంకడిగి, తిరిగి కట్టుకడుతూవుండేవాడు. కొంతసేపటికి రక్తం కారటం ఆగింది. అక్కడితో ముసలివాడు కొంతతేరుకొని తాగటాని కేదైనా యిమ్మని అడిగినాడు. కొంచెం మంచినీళ్ళు తెచ్చియిచ్చాడు రాజు. ఈలోగా నూర్యుడవునుంచి గాలి చల్లబడ్డది. సాధువుయొక్క సహాయంతో రాజు ముసలివాణ్ణి కుటీరంలోకి మోసుకొనిపోయి, పక్కమీద వరుసకట్టినాడు. ముసలివాడు 'పక్కమీదికి చేరి కళ్ళుమూసుకొని నిశ్చలంగా పడుకున్నాడు. రాజు ఆదినం నడిచిన సడక వల్లను, చేసిన పనివల్లను అలసిపోయి గుమ్మంలోనే పడుకొని నిద్రపోయినాడు. గాఢమైన నిద్రపట్టింది. రాత్రంతా నిద్రలోనే గడిచింది. తెల్లవారేచీ కూర్చున్నాడు రాజు. తానిప్పుడెక్కడున్నాడో, పక్కమీద పడుకొని తనవంక తీక్షణంగా తేరి పారచూస్తున్న ఆ ముసలివాడెవరో జ్ఞప్తికి తెచ్చుకొనేసరికే కొంతసేపు పట్టింది.

రాజుకూడా నిద్రలేచి తనవంక చూస్తున్నాడని తెలుసుకొని, ముసలివాడు హీనస్వరంతో "నన్ను తీమించబా! నాయనా!" అన్నాడు.

"అసలు నీవెవరవో నేనెరుగనే! నిన్ను నేను తీమించవలసిన కారణమేమున్నది? ఏమీకనిపించదు" అన్నాడు రాజు.

దానికి ముసలివాణ్ణి జవాబిచ్చాడు "నీవునన్నెరుగకేమోకాని నిన్నుమాత్రం నే నెరుగుదును. నీవు నా సోదరుని చుప్పించి వానిఅస్తికూడా అపహరించినందుకుగాను ఎప్పటికైనా నీమీద పగతీర్చుకుంటానని

శపథంచేసిన నీశత్రువును నేను. నీ వొంటరిగా సాధువు వద్దకు పోతున్నావని తెలుసుకొని, తిరిగి నీవింటిపోయే దారిలో నిన్ను చంపేవుద్దేశంతో యిట్లావచ్చాను. దినమంతా వేచి కూర్చున్నా. నీజాడెక్కడా కనిపించలేదు. నేను దాగివున్నచోటు విడిచి బయటికివచ్చి నీ కొరకు చూస్తుండగా, నీరక్షకభటులు నన్ను గుర్తుపట్టి కత్తితో పొడిచారు. అదే యీగాయం. అక్కడనుంచి పారిపోయే యిట్లావచ్చాను. గాయంకడిగి కట్టుకట్టి నీ వీయుసచారం చేయకపోతే, అప్పుడే ప్రాణంపోయివుండేది. నిన్ను చంపటానికే నేను వచ్చాను. నీవు నన్ను చావునుండి తప్పించావు. ఈగండంగడివి నేనింకా బ్రతికివుండి, నీవొప్పుకుంటే, నాజీవితకాలమంతా నీ దాసానదాసుడనై నేవచ్చేస్తూ బ్రతుకుతానయ్యా! నాతరువాత నానుమాటలుకూడా అజీవింపగా నీనేవకులై వుండేట్లు చేస్తాను. నాఅపరాధం త్నమించు తండ్రీ!"

ఇంత అద్భుతంగాను, సునాయాసంగాను శత్రువుతో సఖ్యత కుదిరినందుకు రాజు అమితానందభరితుడైనాడు. బద్ధశత్రువు పరమమిత్రుడైనాడు. రాజు ముసలివాణ్ణి తీమించలమేకాకుండా తననేవలనను కొందర్నీ, తన స్వంతతైద్యునివంపి, తగిన చికిత్సకూ ఉపచారానికీ యేర్పాటుచేయిస్తాననీ; తానపహరించిన అస్తి తిరిగి ముసలివానికి స్వాధీనంచేస్తాననీ వాదానం చేశాడు.

ముసలివానివద్ద సెలవుతీసుకొని తిరిగి సాధువు దర్శనార్థం పోయినాడు రాజు. తానింటికి పోయేముందు మరొకసారి సాధువునుచూచి తన ప్రశ్నలకు జవాబడిగి పోదామనుకున్నాడు. సాధువు నిన్ను తవ్వివుంచిన మళ్ళీలో విత్తినాలు చల్లతూ కనిపించాడు.

సాధువును సమీపించి రాజు యిట్లన్నాడు : "అయ్యా! నా ప్రశ్నలకు నీవు చెప్పగలిగిన జవాబుంటే చెప్పి, నాకు సెలవిచ్చి పంపమని ఆఖరుసారి తిరిగి ప్రార్థిస్తున్నాను."

"నీకు కావలసిన జవాబులు యిదివరకే వచ్చేకాయి" అంటూ మడిలోనేకూర్చుని గింజలుచల్లుతూ,

తలయెత్తి రాజు వంకమాచి ప్రత్యుత్తరమిచ్చాడు సాధువు.

“ఇదివరకే జనాలులు రావటమేమిటి? అదెట్లా?” అని ఆశ్చర్యంతో రాజడిగినాడు.

“అయ్యా, నీకేంకా తెలియనేలేదా? నిన్న నీ విక్కడికివచ్చి నాబలసీనతమాచి జాలిజెంది కష్టపడి యీమళ్ళన్నీ తప్పిపెట్టినావు. అట్లా సాయపడకుండా నీదారిని నీవు పోయివున్నట్లయితే, ఆముసలివాడు శత్రువై నీన్నెదుర్కొనేవుండునుకదా? అప్పుడు నా వద్దనే మరికొంతసేపుండకపోతినని విచారించి వుండువు. కనుక నీవిక్కడ మళ్ళుతప్పకూ కూర్చున్న సమయమే అమూల్యమైన సమయం. అప్పటికే నేనే ముఖ్యమైన మనిషిని. నాకుపకారంచేయటమే నీవుచేయవలసిన అతి ముఖ్యమైనపని. తరువాత కొంతసేపటికి ముసలివాడు మనవద్దకు పరుగెత్తుకొని వచ్చాడు. అతనిపపచారం చేయటంలో నీవు వినియోగించిన సమయమే అతిపవిత్రమైన సమయం. ఎందుచేతనంటే, నీనుంచి ఆపుపకారం జరిగివుండకపోతే ముసలివాడప్పుడే చనిపోయిఉండేవాడు. మీ కిద్దరికీ సఖ్యతకువరతూనికే అవకాశంలేకుండా పోయేది. కనుక ఆ సమయానికి అతడే నీకత్యవసరంగా కావలసిన మనిషి. అతనికొరకు నీవుచేసిన సేవయే నీకు ముఖ్యకర్తవ్యమయింది. ఎప్పటికైనా యీమాట జ్ఞప్తిమొందుచుకో! ఏక్షణాని కాక్షణమే అమూల్యమైన సమయమని గుర్తించవలె. ఎప్పటికప్పుడు “ప్రస్తుతక్షణమే” చాల విలువైనకాలం. గడచిపోయిన సమయం తిరిగిరాదు. ముందురాబోయే కాలం మనకు తెలియదు. ఇప్పుడు మనకండ్లముందర జరుగుతున్న ఊణమే మన సమస్తశక్తులు వినియోగపరచి పాటుపడి ఫలితానికి తేవలసిన సమయం. భవిష్యత్తెట్లా వుంటుందో మనకు తెలియదుకనుక “ఇప్పుడు” అనగా ఎప్పటికప్పుడు ఎవరి సమక్షంలో నీవుంటావో వాడే నీకత్యవసరమైనమనిషి, ఉపకారచింతతో ఆమనిషికి సేవచేయటమే నీకు విధాయకమైనపని. పరోపకార చింతతో నిరంతరంమానవసేవ చేయటానికేకదా మానవుడే ప్రపంచంలో సృష్టింపబడ్డాడు!

—తల్లాప్రగడ ప్రకాశరాముడు, ఎం.ఏ.

విషాద చాఛాయలు

౧

ఏయరస్సీమపై నీ నా యీ విషాద భారమును దించుకొందు, నెవ్వరికినై బహూకరింతు నీనాటి కవోష్ణ బాష్ప మాలికలు ; సంతసంబెల్ల మాటు మణిగి యుండ, ఈనాటి నాదుఃఖ ముబికియుబికి గానముఖమునఁ బ్రవహింపగాఁదొడంగె.

ఆమధురగానసీమ రమ్యంబెకాని అందు పువుతోట లేలాకో అటునిటుకదలాడినణకుచున్నవి యకారణముగానె.

౨

నే నొకవిషాద ఘోరవార్షిధిని మునిగి తేలుచున్న యేకాకిని, తీరభూమి కెంతదవ్వుంటినో యని యిటునటు మొగమెత్తి చూచుచుండును ; అది దృక్పథంబు దాటిపోయిన దెన్నెడో—ఎటికింక కాలుసేతు లాడించు చిక్కరణి లేని పోని యాసలు, లోతుకు మునిగిపోయి అచటి రత్నాల రత్నంబునై అగాధ గహ్వరములందు వెన్నెలల్ గాతుగాక.

౩

ఈనిశార్థ భాగంబునం దీజగంబు సాంతమును సుషుప్తిగని ప్రశాంతవడియె నాకుమాత్రము కనుమూతలేక స్మృతి పధానం బూర్వానుభూతముల్ తలలుసూపె.

ఎవరెఱుంగుదు రీలేతహృదయమందు రవులుచున్న దావానలప్రభలసెగలు, ఎవరితో చెప్పికొనఁజోదు, ఎవరుతీర్చు గలరు, నేనే అనుభవింప వలెనుగాక.